


Χαιρετισμοί στον Άγιο Ιερομάρτυρα Χαράλαμπε τον Θαυματουργό

Υπό Νήφωνος Μοναχού Ιβηροσκητιώτου



Κοντάκιον. Ἦχος πλ δ' . Τῇ ὑπερμάχῳ στρατηγῷ

Τῷ καλλινίκῳ τοῦ Χριστοῦ Ἱερομάρτυρι, καί ἱατρῷ θαυματουργῷ
ψυχῆς καί σώματος, μελωδήσωμεν Χαράλαμπες
σοί τόν ὕμνον. Ἀλλ' ὡς μέγας καταρράκτης τῶν ἰάσεων, παθῶν,
νόσων καί δαιμόνων ἐλευθέρωσον τοὺς κραυγάζοντας·
Χαίροις, Μάρτυς Χαράλαμπες
Ἄγγελοι ἀοράτως, σοὺ τοὺς ἄθλους ὁρῶντες, ἐέθαυμασαν
Χαράλαμπες Μάρτυς (γ')·
καί σὺν τοῖς Ἀγγέλοις οἱ πιστοί, πάντες σοί τόν ὕμνον προσκομίζουσι·
καί ἀμφοτέροι
τῇ δόξῃ σου τερπόμενοι, βοῶσιν οὕτω:
Χαῖρε, ὁ μέγας Ἱερομάρτυς·
χαῖρε, Τριάδος ὁ παραστάτης.
Χαῖρε εὐσεβῶν γεννητόρων τὸ Βλάστημα·
χαῖρε Μαγνησίας δόξα καί καύχημα.
Χαῖρε, ὅτι πρό συλλήψεως προωρίσθης ἐκ Θεοῦ·
χαῖρε, ὅτι ἐκ νεότητος εὐφημίσθης πανταχοῦ.
Χαῖρε, ἱερωσύνης ὁ κανὼν καί τὸ κλέος·
χαῖρε, ἀγιωσύνης τὸ θειότατον κάλλος.

Χαῖρε, λαοῦ ὁ μέγας διδάσκαλος·
χαῖρε, ἡμῶν προστάτης ὁ πάγκαλος.
Χαῖρε, δι' οὗ ἡ ἐλπίς ἐκπληροῦται·
χαῖρε, δι' οὗ ὁ Θεός ἰλεοῦται.

Χαῖρε, Μάρτυς Χαράλαμπες

Βλέπων, ὑπερανθρώπως ὑπομένοντα πόνους, ἡγεμῶν τιμωρεῖ
ἀπανθρώπως, σέ, τόν θεράποντα Χριστοῦ
καί Μαρτύρων πάντων μερίζονα Χαράλαμπες, θανάτου ἀπειλήν
καταφρονήσαντα, καί ἐκβοῶντα·

Ἀλληλούια

Γινῶσιν ἔνθεον ἔχων, ὁ Θεῷ ἐγνωσμένος, ἐλέγχει τήν Σεβήριον
πλάνην καί ἐλκύων πλήθη πρὸς Χριστόν,
Χαραλάμπης, τόν μέν τύραννον κατήσχυνε, πιστοὺς δέ πάντας
ἡγείρε, βοᾷν μετ' εὐλαβείας οὕτω:
Χαῖρε, ὁ Μάρτυς τῆς ἀληθείας·
χαῖρε, ὁ κήρυξ τῆς εὐσεβείας.
Χαῖρε, τῆς εἰδώλων θρησκείας κατήγορε·
χαῖρε, τῆς ἐνθέου σοφίας πληρέστατε.
Χαῖρε, ὅτι σὺ ἐνίκησας Σατανᾶν τόν τρομερόν·
χαῖρε, ὅτι σέβας δέδωκας τῷ λαῷ ὡς ὁ Χριστός.
Χαῖρε, τῆς Ἀποστόλων διδαχῆς ὁ εἰδήμων·
χαῖρε, τῆς Ἀθλοφόρων συνεδρίας εὐσχήμων.
Χαῖρε, Θεοῦ λατρείας διάκονε·
χαῖρε, σεπτοῦ ναοῦ σου διάκοσμε.
Χαῖρε, Σταυροῦ ὁ ὑψώσας τὸ κέρασ·
χαῖρε, ἐχθροῦ ὁ πατήσας τὰ κέντρα.

Χαῖρε, Μάρτυς Χαράλαμπες

Δύναμιν τήν ἐξ ὕψους, πανοπλίαν ὡς ἔχων, Χαράλαμπες, ὑπέστης
ἀνδρείως, φρικτᾶς Βασάνους διὰ Χριστόν,
τήν τέ τῆς σαρκὸς ἀνάλωσιν, διὰ σιδηρῶν ὀργάνων παμμακάριστε,
βοῶν τῷ ἐν ὑψίστοις·

Ἀλληλούια

Εχων μάταιον ζῆλον, Δούξ ὁ λάτρις εἰδώλων, ἀνηλεῶς τὰς σάρκας
σου ξέει· οὐ καί ἐκόπησαν ἀοράτως
αἱ χεῖρες, σὺ δέ τοῦτον θεραπεύσας, Ἀγγέλους καί ἀνθρώπους τέ
ἐξέπληξας ὑμνεῖν σέ οὕτω:

Χαῖρε, Χαράλαμπες Ἀθλοφόρε·
χαῖρε, ἀήττητε Σταυροφόρε.
Χαῖρε, τοῦ Δουκὸς ὁ πατάξας τὸ τόλμημα·
χαῖρε τοῦ αὐτοῦ ὁ ἰάσας τὸ φρόνημα.
Χαῖρε, ὃς ὑπέστης κάκωσιν πολυτρόπως τῇ σαρκί·
χαῖρε, ὃς παρέστης βήματι τοῦ τυράννου τῇ σπουδῇ.
Χαῖρε, ὅτι ἐφλέχθη τῷ πυρί σου τὸ σῶμα·
χαῖρε, ὅτι ἐστέφθης μαρτυρίου τῇ αἵγλῃ.
Χαῖρε, δι' οὗ πολλοὶ διασώζονταν·
χαῖρε, δι' οὗ λεπροὶ ἐκκαθαίρονται
Χαῖρε, ἰατρέ τῶν νοσοῦντων ἢ ρώσις·
χαῖρε, ἱερεῦ τῶν αἰτούντων ἢ δόσις.

Χαῖρε, Μάρτυς Χαράλαμπες

Ζήλου δαιμονιώδους, ὁ Σεβῆρος ἐπλήσθη, ἰδὼν ὅτι ὑπὸ σου, ὦ Πάτερ,
διώκονται δαίμονες, τυφλοὶ ἀναβλέπουσι·
σὺ δ' ἔτι Χαράλαμπες, νεκροὺς ἡγείρας, τῷ σέ θαυμαστώσαντι Θεῷ,
κραυγάζων·

Ἀλληλούια

Ἦκουσεν ὁ Σεβῆρος, τὰ ἐν σοί, καὶ τὸ σῶμα κατάστικτον ποιεῖται τοῖς
ἡλοῖς· καὶ ἐκ τῶν γενεῶν προσδεθεῖς,
ὡς ἡμιθνητὸς ἐφέρου. Τὸ ὑπέρλαμπρον δὲ τοῦ μαρτυρίου σου,
καταπλαγεῖσα ἡ Ἑλλάς, βοᾷ σοί·
Χαῖρε, δαιμόνων τὸ μέγα τραῦμα·
χαῖρε, ἀνθρώπων τὸ θεῖον θαῦμα.
Χαῖρε, Χαράλαμπες, ἐν μάρτυσι μέγιστος·
χαῖρε, ἀθλητὰ, ἐν ἱερεῦσιν ὁ ἄριστος.
Χαῖρε, ὅτι σὺ ἐπόνεσας ὡς οὐδεὶς τῶν Ἀθλητῶν·
Χαῖρε, ἡλοῖς προσηλούμενος ὡμοιώθης τῷ Χριστῷ.
Χαῖρε, ὅτι τῇ σου βλῆ διεπάρης τὰ στέρνα·
χαῖρε, ὅτι σου ὅλον ἐξεδάρη τὸ δέρμα.
Χαῖρε, δι' οὗ Θεὸς τεθαυμάσεται·
χαῖρε, δι' οὗ ἐχθρὸς τεθανάτωται.
Χαῖρε, τὸ ἄρρητόν της σῆς καρτερίας·
χαῖρε, τὸ ἀήττητόν της σῆς ἀνδρείας.

Χαῖρε, Μάρτυς Χαράλαμπες

Θαύματα καὶ δυνάμεις, Παρακλήτου δυνάμει τελέσας, οὐρανῶν τὰς
Δυνάμεις ἐξέστησας, καὶ θαυματουργῶν
Ἀγίων ἐδείχθης ὑπέρτερος. Βλέπων δέ, ὅτι σοὶ ὑποτάσσεται

πνεύματα, Θεῷ ἐβόας·

Ἀλληλούια

Ἰδὼν ὡς ἐν ἐκστάσει, ἃ οὐδέποτε εἶδον, παράδοξα ἐν σοὶ οἱ αὐτόπται·
τὸν γὰρ ἄπνουν ὕπτιον νεκρόν,
ἀναστάντα ἐθεώρουν τῷ λόγῳ σου, Χαράλαμπες, καὶ ἔκθαμβοι ἐβόων
μετὰ δέους πάντες:

Χαῖρε, νεκρόν εὐχή ἀναστήσας·
χαῖρε, ἐχθρόν ποσὶ σου πατήσας.
Χαῖρε, Πατρός, Λόγου καὶ Πνεύματος πάροχε·
χαῖρε, Χριστοῦ λίθε, ἀδάμας καὶ σμάραγδε.
Χαῖρε, ὁ λιθοτυπτόμενος ὄψεσιν ὑπὲρ Χριστοῦ·
χαῖρε, ὁ πυριφλεγόμενος τῷ προσώπῳ δι' Αὐτόν.
Χαῖρε, ἱεουργέ, φρικτῶν Χριστοῦ μυστηρίων·
χαῖρε, θαυματουργέ, ὑπερφυῶν τεραστίων.
Χαῖρε, πταιόντων πρέσβυς πρὸς Κύριον·
χαῖρε, πασχόντων ταχεῖα ἐπίσκεψις.
Χαῖρε, θανάτου διώκων τὸ φάσμα·
χαῖρε, ζωῆς ἐπινίκιον ἄσμα.

Χαῖρε, Μάρτυς Χαράλαμπες

Κάκωσιν οὐρανόθεν, ὁ Σεβῆρος λαμβάνει, καὶ Κρίσπος, κατὰ σου
Ἀθλοφόρε, καὶ κατὰ Χριστοῦ μανιωδῶς
βλασφημοῦντες, ἐπατάχθησαν οἱ ἄφρονες, καὶ οὗτοι σὲ ἱκέτευον, σὺ
δὲ ὑπὲρ αὐτῶν ἐβόας·

Ἀλληλούια

Λύτρωσιν ἐπεζητεῖ, παρὰ σου τοῦ εὐρέσθαι, μετέωρος ἀρθεῖς ὁ
Σεβῆρος· σὺ δὲ Χαράλαμπες, σπαραγμοὺς
καρτερήσας τῇ σαρκὶ συντριβόμενος, καὶ ὑπὲρ τῶν ἐχθρῶν σου
δεόμενος, ἀκούεις οὕτω:

Χαῖρε, ὁ γόνος τῆς εὐσπλαγχνίας·
χαῖρε, υἱὲ ἀνεξικακίας.
Χαῖρε, ὁ τὴν γῆν οὐρανῶσας τοῖς ἔργοις σου·
χαῖρε, οὐρανοὺς προσγειῶσας τοῖς θαύμασι.
Χαῖρε, λύχνε φαεινότατε ὁ φωτίζων τοὺς πιστοὺς·
χαῖρε, πύργε οὐρανόμηκες ὁ ἀεὶ φρουρῶν αὐτοὺς.
Χαῖρε, ὁ τοὺς ἐχθροὺς ὑπὲρ σαυτὸν ἀγαπήσας·
χαῖρε, βασανιστῶν σου τὰς ὁδύνας ἰάσας.
Χαῖρε, δι' οὗ χολέρα διώκεται·
χαῖρε, δι' οὗ πανώλης ἐλαύνεται.

Χαῖρε, Χριστοῦ μέγας Μάρτυς καί θύτης·
χαῖρε, καμοῦ ὁ προστάτης καί ρύστης.

Χαῖρε, Μάρτυς Χαράλαμπες

Μέγας ὁ Θεός σου, ὁ Σεβῆρος βοᾷ Χαραλάμπει ἱκετεύων λυθῆναι, καί
συγκαταβῆναι ἐπὶ γῆς· ὁ εὐθύς ἐγένετο,
Γαλήνης μὲν πρεσβευσάσης πρὸς τὸν Μάρτυρα, ὁ Μάρτυς δὲ Κυρίῳ
κράζων·

Ἀλληλούια

Νέας ἐπινοήσας ὁ Σεβῆρος βασάνους, καί αὔθις προσκαλεῖ
Χαραλάμπε, τὸν γενναῖον Χριστοῦ ἀθλητὴν,
οὗ καὶ χαλινὸν βαλὼν ἐν τῷ στόματι, ἐμπαικτικῶς ἐλαύνεσθαι
προσέταξεν, πρὸς ὃν βοῶμεν:
Χαῖρε, ὁ ἥρως τῶν Μαρτύρων·
χαῖρε, ὁ λάτρης τοῦ Σωτῆρος.
Χαῖρε, ἀρετῶν τῆς ἀγάπης θησαυρίσμα·
χαῖρε, λυμεῶνος κακίστου καταργημα.
Χαῖρε, ὅτι ἐβασίλευσας κατὰ πάντων τῶν παθῶν·
χαῖρε, ὅτι δόξης ἔτυχες τῶν μεγίστων Ἀθλητῶν.
Χαῖρε, καὶ δέομαί σου Μάρτυς παῦσον τοὺς πόνους·
χαῖρε, καὶ δεῦρο Ἁγίε γενοῦ ἰατρός μου.
Χαῖρε, βροτῶν νοσοῦντων ἢ ἱασίς·
χαῖρε, πολλῶν πεσόντων ἢ λύτρωσις.
Χαῖρε, θεῶν ψευδωνύμων ἢ πτώσις·
χαῖρε, λαοῦ Χριστωνύμου ἢ βάσις.

Χαῖρε, Μάρτυς Χαράλαμπες

Εόανα τὰ τοῦ σκότους, βασιλέως θυγάτηρ συντρίβει, τοῦ ἀθλῆσαι
ποθοῦσα ὑπὲρ Χριστοῦ· καὶ νῦν ἐστεμμένη
Παρθενομάρτυς σὺν Ἀγγέλοις, Χαράλαμπες, βοᾷ μετὰ σου, Θεῷ τῷ
βασιλέων Βασιλεῖ, τό·

Ἀλληλούια

Ὁλος ὥφθη ὡς δένδρον, εὐσκιόφυλλον Μάρτυς Χαράλαμπες, ὁ
στύλος οὗ ἥψω· τίς ἐπαξίως αἰνέσει σέ;
σῶν θαυμασίων Ἄγγελοι ὑμνῆσαι μόνον δύνανται, δι' ὅπερ
ἐκπλαγέντες σοί, βοῶμεν ταῦτα:
Χαῖρε, ὁ θρίαμβος τῆς Τριάδος·
χαῖρε, περάτων τοῦ κόσμου θάμβος.

Χαῖρε, πρό θανάτου τελέσας τεράστια·
χαῖρε, καθ' ἐκάστην ποιῶν θαυμάσια.
Χαῖρε, στύλον τὸν καταξηρόν ὃ δενδρώσας τῇ ἀφῇ·
χαῖρε, τοῦτον καὶ κατακαρπὸν ἀποδείξας ἐν βραχεῖ.
Χαῖρε, ὅτι διδάσκων ὑπ' αὐτόν μέγας ὤφθης·
χαῖρε, ὅτι ἐν τούτῳ τοῖς δημίῳις ἐδόθης.
Χαῖρε, δι' ὃν Σεβῆρον ἐκλόνησας
χαῖρε, ἐφ' ὃ λαὸν ὑπερθαύμασας.
Χαῖρε, ἀστήρ τῆς Χριστοῦ Ἐκκλησίας·
χαῖρε, ποιμὴν τῆς Αὐτοῦ κληρουχίας.

Χαῖρε, Μάρτυς Χαράλαμπες

Πάσαν ἔνθεον πράξιν, τῶν θαυμάτων σου Μάρτυς, μαθὼν ὁ
θηριόμορφος ἄρχων κατὰ σου τὸ τέλος προσφωνεῖ,
ὃ καὶ προσδεξάμενος Χαράλαμπες, ἐκτενῶς χαίρων προσηύξω τῷ
Κυρίῳ σου, ὑπὲρ πάντων, ἄδων·

Ἀλληλουῖα

Ρύσαι, Θεέ τῶν ὅλων, ἐκ παντοίων κινδύνων, ὁ Μάρτυς
προσευχόμενος κράζει, δι' ἐμοῦ Χριστέ Παμβασίλει,
τούς τιμώντας με τὸν δοῦλον Σου, θείας δέ φωνῆς, γένοιτο τὸ θέλημά
σου ἤκουσεν, ἐφ' ὃ βοῶμεν:

Χαῖρε, Θεοῦ τῆς ἀγάπης Μάρτυς·
χαῖρε, πνευμάτων τοῦ μίσους μάστιξ.
Χαῖρε, ὑπερβαίνων Μαρτύρων τὴν ἄθλησιν·
χαῖρε, ταπεινώσας δαιμόνων τὴν ἔπαρσιν.
Χαῖρε, ὃς ἤκουσας Χριστοῦ πληροῦντος πᾶν αἶτημά σου·
χαῖρε, ὃς ἔσωσας ἐκ θανάτου λαοὺς κράζοντας σοί.
Χαῖρε, ὃ ἀνοιγέντα οὐρανὸν θεωρήσας·
χαῖρε, ἰδὼν Θεὸν καὶ μετ' Αὐτοῦ ὁμιλήσας.
Χαῖρε, Ἐδέμ τὸ κάλλος αἰσθόμενος·
χαῖρε, αὐτῷ δόξῃ τερπόμενος.
Χαῖρε, πιστῶν ἀνεγείρων τὴν πτῶσιν·
χαῖρε, χαρίζων αὐτοῖς θείαν γνῶσιν.

Χαῖρε, Μάρτυς Χαράλαμπες

Σῶσαι θέλων τοὺς πάντας, ὑπὲρ πάντων πρεσβεύει, αἰεὶ ζωοποιῶ τῇ
Τριάδι, Χαράλαμπης ἔχων πρὸς Θεὸν
παρρησίαν μεγίστην ἄνευ δέρματος γὰρ ζήσας πέντε ἔτη
ὀδυνώμενος, νῦν χαίρων ψάλλει·

Ἀλληλούια

Τεραστίων ὡ ξένων καὶ θαυμάτων φρικτῶν! ὅστᾱ γὰρ τοῦ
Χαραλάμπους θεόθεν, ἰάσεις τελούσι καὶ ἐκβλύζουσι
θαύματα ὡς ρεῖθρα Νειλῶα ἐκ τῆς Εἰκόνης αὐτοῦ, οὗ ταῖς πρεσβείαις
τύχοιμεν, βοῶντες:
Χαῖρε, τὸ πέλαγος τῶν θαυμάτων·
χαῖρε, ὁ χεῖμαρρος ἰαμάτων.
Χαῖρε, ἀνιάτους τὰς νόσους ἰώμενος·
χαῖρε, Σιλῶαμ τὸν ναὸν σου δεικνύμενος.
Χαῖρε, ὅτι ἐξέστη τῇ δόξῃ σου οὐρανός καὶ γῆ·
χαῖρε, ὅτι ἔφριξαν δαίμονες δυνάμει τῇ σῇ.
Χαῖρε, τῶν ἱκετῶν σου πρεσβευτὰ καὶ προστάτα·
χαῖρε, τῶν ὑμνητῶν σου ἡ χαρὰ διὰ πάντα.
Χαῖρε, ἐχθροῦ ἡμᾶς ὁ ρυόμενος·
χαῖρε, Χριστῷ ἡμᾶς προσφερόμενος.
Χαῖρε, ὁ φῶς καὶ χαρὰν ὑπερλάμπων·
χαῖρε, ὡς φλόξ τὰ δαιμόνια φλέγων.

Χαῖρε, Μάρτυς Χαράλαμπες

Ὑμνος ἅπας σοὶ πρέπει, τῷ ἡμῶν εὐεργέτη, Χαραλάμπει προστάτη
τῷ θεῷ· πανταχοῦ γὰρ προφθάνεις τοὺς πάντας.
Ποία γὰρ Ἥπειρος οὐκ ἔτυχε σῆς βοηθείας; Ἑλλάς δέ, τὴν σὴν Κάραν
ὡς θησαυρὸν κατέχουσα, κράζει·

Ἀλληλούια

Φέρων σώματι ὄλω πληγᾶς, αἵρων τὰς χεῖράς σου πρὸς Θεόν, ὑπὲρ
ἡμῶν σπεῦσον· σὼν μαρτυρίων γὰρ ἡ ἀνάμνησις
παύει Κριτοῦ ὀργήν, καὶ συγκινεῖ τὸν Δίκαιον, ἀνομίας συγχωρεῖν
τῶν πόθῳ σοὶ βοῶντων:
Χαῖρε, αὐτόπτα τῶν οὐρανίων·
χαῖρε, παρόπτα τῶν ἐπιγείων.
Χαῖρε, τῶν λειψάνων ὁσμὴ σου ἡ ἄρρητος·
χαῖρε, σὼν θαυμάτων ἡ χάρις ἡ ἄπειρος.
Χαῖρε, ὅτι ἐκ τῆς κάρας σου ρεῖθρα βλύζουσι ζωῆς·
χαῖρε, ὅτι τὰς ὁπᾶς ἐκ τῶν ἡλῶν φέρεις ἐπ' αὐτῆς.
Χαῖρε, ὁ Μετεώροις παρεστῶς πολιοῦχος·
χαῖρε, ὁ Μαγνησίας γεγωνῶς τροπαιοῦχος.
Χαῖρε, λοιμοῦ ἀμβλύνας τὸ θέριστρον·
χαῖρε, τοῦ πλάνου συντρίψας τὸ ἄγκιστρον.
Χαῖρε, τῆς πίστεως ἄσειστος στύλος·

χαῖρε, τοῦ κόσμου ὁ ἄσβεστος λύχνος.

Χαῖρε, Μάρτυς Χαράλαμπες

Χάριν εὔρε μεγίστην, Κάραν σου ὡς πλουτοῦσα, Μονή ἐν Μετεώροις
κειμένη, ἡ τοῦ Πρωτομάρτυρος,
πανένδοξε Χαράλαμπες, καί σέ μεθ' ἡμῶν δοξάζουσα, βοᾷ τῷ σέ
δοξάσαντι Θεῷ ἀπαύστως·

Ἀλληλούια

Ψάλλοντές σου τόν ὕμνον, ἐν ἀγίῳ Ναῷ, σοῖς λειψάνοις καί εἰκόνι
σου ἅμα, λοιμικῆς καί παντοίων νόσων
ἐκλυτρούμεθα· διό πρέσβυν σέ πρὸς τόν Θεόν καί ἐκ κινδύνων
ρύστην ἔχοντες, βοῶμεν πάντες:
Χαῖρε, Χριστοῦ ὁ στρατιώτης·
χαῖρε, Ἀγίων ἡ σταθερότης.
Χαῖρε, σταυροφόρου λαοῦ ὁ ὑπέρμαχος·
χαῖρε, διαβόλου ὁ μέγας ἀντίπαλος.
Χαῖρε, ὅτι ἀγρυπνοῦντα μέ ἀπαλλάττεις τοῦ ἐχθροῦ·
χαῖρε, ὅτι καί ὑπνοῦντα μέ προφυλάττεις ἐξ αὐτοῦ.
Χαῖρε, ὁ ἀγιάσας σὼν αἱμάτων τὴν χθόνα·
χαῖρε, ὁ θαυμαστώσας σου τὴν θείαν εἰκόνα.
Χαῖρε, σέ γάρ Ἀρχάγγελοι στέφουσι·
χαῖρε, σέ γάρ οἱ δαίμονες τρέμουσι.
Χαῖρε, δι' οὗ θεραπεύονται πάθη·
χαῖρε, δι' οὗ ὁ Θεός ἐδοξάσθη.

Χαῖρε, Μάρτυς Χαράλαμπες

Ω Χαράλαμπες μάκαρ, τοῦ Χριστοῦ προσφιλέστατε δοῦλε καί
πολυάθλε Μάρτυς (γ')· τοὺς ὑμνοῦντας
σέ θαυματουργέ, ἀπὸ πάσης ρύσαι νόσου ἅπαντας, καί πυρός του
αἰωνίου σαῖς πρεσβείαις, τοὺς Θεῷ βοῶντας·

Ἀλληλούια